

प्रेषक,

एस.के. मुद्दू,
प्रमुख सचिव,
उत्तरांचल शासन।

सेवा में,

समस्त जिलाधिकारी,
उत्तरांचल।

समाज कल्याण अनुभाग

देहरादून : दिनांक : 05 मार्च, 2004

विषय: बीस सूत्री कार्यक्रम के सूत्र संख्या 11'अ' व 11'ब' के लक्ष्यों की पूर्ति के संबंध में।
महोदय,

आप अवगत हैं कि बीस सूत्री कार्यक्रम के सूत्र संख्या 11'अ' व 11'ब' में कमशः अनुसूचित जाति एवं अनुसूचित जनजाति के परिवारों, विशेषकर गरीबी रेखा के नीचे जीवनयापन करने वाले परिवारों के आर्थिक उत्थान की योजनाओं का अनुश्रवण किया जाता है। वर्तमान में इस सूत्र में उपलब्धि की गणना हेतु मात्र उत्तरांचल बहुउद्देश्यीय वित्त एवं विकास निगम द्वारा स्वतः रोजगार हेतु संचालित ऋण योजनाओं को सम्मिलित किया जा रहा है।

उल्लेखनीय है कि अनुसूचित जाति एवं अनुसूचित जनजाति के जो बी.पी.एल. परिवार सर्वेक्षण के उपरान्त चिह्नंकित एवं पंजीकृत किए जाते हैं, उन्हें अन्य विभागों द्वारा भी स्पेशल कम्पोनेंट प्लान एवं ट्राइबल सब प्लान के अन्तर्गत प्राप्त धनराशि से विभिन्न प्रकार की आय जनित योजनाओं में लाभ दिया जाता है किन्तु इन विभागों के कार्यक्रम 20-सूत्री मद में सम्मिलित नहीं किए जाते हैं। इसलिए यह निर्णय लिया गया है कि निम्नलिखित विभागों की ऐसी योजनाओं में लाभान्वित किए गये अनुसूचित जाति एवं अनुसूचित जनजाति परिवारों को सूत्र संख्या 11'अ' व 11'ब' के सापेक्ष उपलब्धि की गणना हेतु सम्मिलित कर दिया जाए : -

1. ग्राम्य विकास विभाग की स्वर्ण जयन्ती ग्राम स्वरोजगार योजना
2. उद्योग विभाग की प्रधानमंत्री रोजगार योजना तथा खादी व ग्रामोद्योग बोर्ड की ऋण योजनाएं
3. नगरीय विकास विभाग की स्वतः रोजगार योजना
4. पर्यटन विभाग की वीर चन्द्र सिंह गढ़वाली स्वरोजगार योजना

समाज कल्याण विभाग द्वारा अनुसूचित जाति के गरीबी रेखा के नीचे के परिवारों के लिए स्वतः रोजगार योजना, स्वच्छकार विमुक्ति एवं पुनर्वासन योजना, राष्ट्रीय वित्त एवं विकास निगमों द्वारा संचालित टर्म लोन योजना, शहरी एवं व्यवसायिक स्थल पर दुकान निर्माण योजना एवं शिक्षित बेरोजगारों को रोजगारपरक व्यवसायों में कौशल वृद्धि हेतु प्रशिक्षण दिया जाता है। अतः इन योजनाओं में लाभान्वित परिवारों को भी 20-सूत्री कार्यक्रम के सूत्र संख्या 11'अ' व 11'ब' में प्रगति हेतु सम्मिलित किया जाने का निर्णय लिया गया है।

तत्कम में मुझे यह कहने का निदेश हुआ है कि कृपया संबंधित विभागों के जनपद स्तरीय अधिकारियों को निर्देशित करने का कष्ट करें कि वे अपने-अपने विभागों से संबंधित लाभान्वित अनुसूचित जाति एवं अनुसूचित जनजाति के परिवारों की भौतिक एवं वित्तीय मासिक प्रगति, लाभान्वितों की सूची सहित, जिला समाज कल्याण अधिकारी पदेन जिला प्रबंधक, उत्तरांचल बहुउद्देश्यीय वित्त एवं विकास निगम को प्रत्येक माह की 25तारीख तक उपलब्ध करा दें।

यह आदेश नियोजन विभाग की सहमति से जारी किये जा रहे हैं।

भवदीय

(एस.के. मुद्दू)
प्रमुख सचिव

संख्या 06 (1)/स.क./2002 तददिनांक।

प्रतिलिपि: निम्नांकित को सूचनार्थ एवं आवश्यक कार्यवाही हेतु प्रेषित।

1. सचिव, नियोजन एवं 20-सूत्री कार्यक्रम कार्यान्वयन विभाग, उत्तरांचल शासन।
2. समस्त सचिव (संबंधित विभाग), उत्तरांचल शासन।
3. आयुक्त, कुमाऊं/गढ़वाल मण्डल, नैनीताल/पौड़ी गढ़वाल।
4. प्रबंध निदेशक, उत्तरांचल बहुउद्देश्यीय वित्त एवं विकास निगम, देहरादून।
5. निदेशक, समाज कल्याण, उत्तरांचल, हल्द्वानी (नैनीताल)।
6. निदेशक, अर्थ एवं संख्या, उत्तरांचल, देहरादून।
7. समस्त मुख्य विकास अधिकारी, उत्तरांचल।
8. समस्त जिला समाज कल्याण अधिकारी पदेन जिला प्रबंधक, उत्तरांचल बहुउद्देश्यीय वित्त एवं विकास निगम, उत्तरांचल।
9. समस्त जिला अर्थ एवं संख्याधिकारी, उत्तरांचल।
10. गार्ड फाइल।

आज्ञा से,
(गरिमा रौकली)
अनुसचिव